

**Sadea Kallacho Bavisvo Aitar (01/09/2024)**  
**CHEDDUM BHURGEAK BHETTOILOLO AITAR**  
**Vixoi: Vochat, Pornneo Chali-Riti Soddat Ani Novi Adnia Apnnayat**

**Gayonank Suchna:**

Proves	- Misachi Bhatt suru zata	A-19
D. T. V.	- Upas boro, magnem borem	C-41
Krist-Prosad	- Ek Tuji adnia amkam	D-09
Xevott	- Devache vholdd upkar	F-04

**Vachpam:** (D.S. 4:1-2. 6-8; Jak, 1:17-18. 21b-22.27; Mk. 7:1-8.14-15.21-23)

**SURVATECHIM UTRAM**

Pritichea bhavam-bhoinnimno, aiz Sadea Kallacho Bavisvo Aitar, ani aicho vixoi, "Vochat, pornneo chali-riti soddat ani novi adnia apnnayat". Amchi atmiktai bhailea chali-ritincher adarloli asa vo Devachea mogachea adniancher dhorloli asa hacher aicho sevadhorm zobab dita. Vella-vella pormannem amchea jivitant bodolnni yeunk gorjechi, toxench amchea atmik jivitant ami vaddtanv tednam upeogak poddonam tosleo chali-riti soddun diunk, Jezu dakoita to novo rosto apnaunk amkam ek ulo. Chali-ritincher chodd dhean-mon ghalun khore bhokticher visor poddonam zaunk amkam aichea kallar ek mottem avhan. Devachi adnia palltanam sodanch uktea monachim ani promannik kallzachim ami asunk magtanam aicho Aitar Cheddum Bhurgeak Bhettoilolo Aitar, sonvsarant ani amchea Bharotant, cheddum bhurgeachi rakhonn korunk, bhedbhav nastanam, soglleo sovloteo cheddum bhurgeak favo zaunk, he Povitr Misache Bhattent magum-ia.

**PRACHITACHI RIT**

**Khunna: Povitr Pustok, Gonvllik Chitt ani Kalliz**

**Povitr Pustok**

Amche sonvsari yatrent Devachea adnia pormannem jivit cholunk Povitr Pustok amkam ek gorjecho sangati. Punn Devachea Utramtlean Devachi adnia somzunk ami chukleanv. Somia kaklut kor.

**Gonvllik Chitt**

Devachea Utracher adarun Povitr-Sobha, amcho bhavarth aichea kallar koso jiyek zata tem Povitr-Sobheche fuddari ani dakhle amkam margdorxon ditat. Punn Povitr-Sobhechem novsornnechem mon apnaunk ami visorleant. Krista kaklut kor.

**Kalliz**

Devachi adnia vo Povitr-Sobheche nem-kaide khorea mogacher adarun asat. Ami orth naslolea pornnea chali-ritint dhean-mon diun, mogachi novi adnia kallzant thaun pallunk visorleanv. Somia kaklut kor.

Deva lagim he prachit ritint bhogsonnem maglea uprant udkacho shinvor amcher ghetanam ami gaion korum-ia Vhanv Vhanv , Jivea udka L-8

## **BHAVARTHEANCHEM MAGNNEM**

**1. ...Punn hanv tumkam ghaltam tea Sorvespora tumchea Devachea kaideank pallo diat**

Amchea Povitr-Sobhechea fuddareamni / Devachi adnia ani kaideanchi bori somzonni aple porjek diunk / aplea utramntlean ani kornneantlean Devachea mogachea adnianche te govai zaunk / Bapacho adar tankam magum-ia.

**2. ...Onathank ani vidhvank / tancheam dukhim-khontimni bhett diunk / ani sonvsarachea mhelleponnantlo sarko nitoll-nirmoll ravunk**

Amchea rajki fuddareamni / somazache deger jiyetolea bhavam-bhoinninchi odik kallji gheunk / toxench aicho Aitar Cheddum Bhurgeak Bhettoila. / Bharotant ani Goyant kaim vattaramni cheddum bhurgea sovem onit zaloli dista. / Xikxonnachea ani yer vibhagamni cheddum bhurgeak sohokar mellunk / Bapacho adar magum-ia.

**3. Zanntteamni korun dovorlole chali pormannem tuje xis kiteak cholonant / ani mhellea hatamni kiteak jevtat-khatat?**

Amchea somazant / zanntteamni kaim dhormik chali-riti vo porompora samballun dovorleat / teo ghoddiek Kristi totvancher adarलोleo nam. / Osleo pornneo chali-riti soddunk / Jezun diloli mogachi adnia apnnaunk / ani ami Devachea mogachea adniancher amcheo chali-riti bosouk / Bapacho adar magum-ia.

**4. Devachem Utor fokot aikun tumkanch fottoum nakat / punn Devachea Utra pormannem cholat**

Somia Jezun Aplea xisank apoile / Aplea Utramntlean tankam akarle / ani Aple govai zaunk somazant pattoile. / Amkam-i tench misanv Povitr-Snanachea Sonvsakarantlean favo zalam. / Devachea Utramntlean ami boll gheunk / somazant amchea utramntlean ani kornneantlean Jezuche govai zaunk / dor eka Kristi bhavam-bhoinnink, Bapacho adar magum-ia.

**5. Aiz misachi mandavoll kortat \_\_\_\_\_ tancher Devan axirvad ghalum. Ani tim Devachea kaideancho khoro orth somzun, bhailea chali-ritincher dhean-mon ghalinastana, atmik jivitache vatten cholunk tankam Devacho adar magum-ia.**